

மாணிடவியல் துறைக் கல்விக்குப் பிறகு மருத்துவம் பயில புதிய வாய்ப்பு

பரந்த கண்ணோட்டத்திலான மாணிடவியல் பாடங்களுடன் மருத்துவக் கல்வியையும் மேற்கொள்ள ஆறு யேல்-சிங்கப்பூர் தேசிய பல்கலைக்கழக மாணவர்கள் இவ்வாண்டு தேர்ந்தெடுக்கப்பட்டுள்ளனர்.

‘லிபரல் ஆர்ட்ஸ்’ துறையில் மாணிடவியல் கல்வியை முடித்த பிறகு டியூக் சிங்கப்பூர் தேசியப் பல்கலைக்கழக மருத்துவப் பள்ளியில் மருத்துவத் துறையில் பட்டப்படிப்பை இந்த ஆறு மாணவர்களும் மேற்கொள்ள இருக்கின்றனர்.

மற்ற துறைகளுடன் தொடர்பை வளர்த்துக்கொள்ளக் கூடிய பேச்சாற்றல்மிக்க மாணவர்களை வருங்கால மருந்தக ஊழியர்களாக உருவாக்கும் நோக்கில் இந்தப் புதிய கல்விப் பாதை அறிமுகப்படுத்தப்பட்டு உள்ளது.

அதனுடன், பரந்த மனப்பான்

மையும் திறனும் மருத்துவத் துறைக்கான புதிய கண்டு பிடிப்புகளை உருவாக்கும் என்ற நம்பிக்கையில் இந்த கல்விப் பாதை தொடங்கப்பட்டுள்ளது.

ஆசிய அளவில் முன்னணி யில் இருக்கும் லிபரல் ஆர்ட்ஸ் கல்லூரியான யேல்-சிங்கப்பூர் தேசிய பல்கலைக்கழகத்தில் ஆறாவது மாணவர் சேர்க்கையின் போது இவ்வாண்டு 250 மாணவர்கள் சேர்ந்துள்ளனர்.

கல்வி, இணைப்பாட வகுப்பு சாதனைகள் மட்டுமல்லாது இக் கல்லூரிக்கான தனித்தன்மை வாய்ந்த பாடத்திட்டங்களுக்கும், அனுபவங்களுக்கும் தகுந்தவர்கள் எனும் அடிப்படையைக் கொண்டு யேல்-சிங்கப்பூர் தேசிய பல்கலைக்கழகத்திற்கு மாணவர்கள் தேர்ந்தெடுக்கப்படுகின்றனர்.

தற்போது 900க்கு மேற்பட்ட உள்ளூர், வெளியூர் மாணவர்கள்

பயிலும் இக்கல்லூரி அனைத்துலக அளவில் மாணவர்களைச் சேர்க்கும் நோக்கில் விரிவடைந்து வருகிறது.

தேசிய தொடக்கக் கல்லூரி யில் பட்டம் பெற்ற அனுப்பிரியா ராமலூர்த்தி, 19, இவ்வாண்டு யேல்-சிங்கப்பூர் தேசியப் பல்கலைக்கழகத்தில் மாணிடவியல் பாடப்பிரியில் சேர்ந்துள்ளார்.

சுமார் ஐந்து ஆண்டுகளுக்கு முன்பு இணையத்தின் மூலம் இக்கல்லூரியைப் பற்றி அறிந்துகொண்ட அனுப்பிரியா, புதியதோர் அனுபவத்தைப் பெறுவதற்காக இக்கல்லூரியில் சேர்ந்ததாகக் கூறினார்.

“பரந்த கல்வித் திட்டத்தை வழங்கும் இக்கல்லூரியில் சேர்ந்ததன் மூலம் பேச்சாற்றலை வளர்த்துக்கொள்வதுடன் ஆராயும் திறனையும் மேம்படுத்திக் கொள்ள நம்பிக்கை கொண்டிருக்கிறேன்,” என்றார் அனுப்பிரியா.